

## IL-ĠIMGHA

### TAL-I ĠIMGHA TAR-RANDAN

*Salmidija tal-Ġimgħa tal-1 ġimgħa*

#### IS-SEJHA GHAT-TIFHIR 'L ALLA

**V/.** Mulej, iftaħli xufftejja.

**R/.** U fommi jxandar it-tifhir tiegħek.

#### Salm 94 (95)

**Ant.** Kristu l-Mulej kien imġarrab u bata għalina: ejjew nadurawh.

Ejjew, ħa nfaħħru bl-hena l-Mulej,  
ħa ngħajtu bil-ferħ lill-blata tas-salvazzjoni tagħna!  
Nersqu quddiemu b'għana ta' radd il-ħajr,  
ngħannulu b'għajat ta' ferħ.

**Ant.** Kristu l-Mulej kien imġarrab u bata għalina: ejjew nadurawh.

Għax Alla kbir hu l-Mulej,  
sultan kbir fuq l-allat kollha.  
F'idejh huma qigħan l-art,  
tiegħu huma qċaċet l-għoljiet.  
Tiegħu l-baħar, għax hu għamlu;  
tiegħu l-art, għax b'idejh saret.

**Ant.** Kristu l-Mulej kien imġarrab u bata għalina: ejjew nadurawh.

Ejjew inqimuh u ninxteħtu quddiemu,  
għarkubbejna quddiem il-Mulej li ħalaqna!  
Għaliex hu Alla tagħna,  
u aħna l-poplu tal-mergħa tiegħu u n-nagħaġ tiegħu.

**Ant.** Kristu l-Mulej kien imġarrab u bata għalina: ejjew nadurawh.

M'hux li kontu llum tisimghu lehnu!  
"La twebbsux qalbkom bhal f'Meriba,  
bhal dakinhar f'Massa, fid-deżert,  
meta ġarrbuni u ttantawni missirijietkom,  
għalkemm raw dak li jien għamilt.

**Ant.** Kristu l-Mulej kien imġarrab u bata għalina: ejjew nadurawh.

Għal erbgħin sena domt nistmellu dan in-nisel;  
u jien għedt: 'Qalbu mħassra dan il-poplu,  
u triqati ma jagħrfux.'  
Għalhekk hlift fl-għadab tiegħi:  
Ma jidhlux fil-mistrieħ tiegħi!"

**Ant.** Kristu l-Mulej kien imġarrab u bata għalina: ejjew nadurawh.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
U jibqa' għal dejjem ta' dejjem. Ammen.

**Ant.** Kristu l-Mulej kien imġarrab u bata għalina: ejjew nadurawh.

## UFFIĊĊJU TAL-QARI

**V/.** O Alla, ejja ehlisni.

**R/.** Mulej, fittex għinni.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
u jibqa' għal dejjem ta' dejjem. Ammen.

### INNU

Issa huwa ż-żmien it-tajjeb,  
li l-Mulej qiegħed jagħtina,  
sabiex fih is-saħħa dgħajfa  
ta' kull ruħ mill-ġdid titqawwa.

Dan hu l-jum tas-salvazzjoni,  
mimli sebħ bid-dawl ta' Kristu;  
fih innaddfu l-qalb mill-ħtija  
bit-tagħkis, bit-talb u ndiema.

Żommna shaħ, Mulej, sa l-ahħar  
bit-taħriġ qaddis li bdejna,  
biex fil-ġisem u fl-ispirtu  
nithejjew għall-Għid ta' Sidna.

Lilek, Trinità ħanina,  
b'wiċċna fl-art ilkoll inqimu;  
ġedded fina 'l qalbna niedma,  
biex ngħannulek għanja ġdida. Ammen.

### SALMODIJA

**Ant. 1:** Qum, Mulej, biex tagħtini l-għajnuna.

## Salm 34 (35: 1-2. 3ċ. 9-19. 22. 23. 27-28)

### I

Hudha, Mulej, ma' min jehodha miegħi, \*  
tqabad ma' min jitqabad kontrija.  
Aqbad it-tarka, il-kbira u ż-żgħira, †  
u qum biex tagħtini l-għajnuna. \*  
Għidli: "Jiena s-salvazzjoni tiegħek!"

Imma jien fil-Mulej nifraħ, \*  
nitgħaxxaq bis-salvazzjoni tiegħu.  
Saħansitra għadmi kollu jgħid: \*  
"Min hu bħalek, Mulej!  
Int teħles l-imsejken minn min hu aqwa minnu, \*  
l-imsejken u l-fqajjar minn dawk li jisirquh."

Iqumu xhieda qarrieqa, †  
dak li ma nafx jistaqsuni; \*  
bid-deni għall-gid iħallsuni; qerduli ruħi.  
Glorja.

**Ant. 1:** Qum, Mulej, biex tagħtini l-għajnuna.

**Ant. 2:** Mulej Sidi, agħtini raġun, aqbeż għall-kawża tiegħi, għax int qawwi.

### II

Iżda meta huma kienu morda, \*  
jien kont nilbes l-ixkora;  
kont ngħakkes bis-sawm lili nnifsi, \*  
u nitlob b'rasi mgħadssa fi ħdani.  
Bħal ħbieb, bħal ħuti mxejt magħhom; \*  
bħal min jagħli għal ommu ntxthett fin-niket.

Meta wqajt jien, ingemgħu flimkien jifirħu, \*  
ingħaqdu flimkien kontrija.  
Iqassu fuqi nies li ma nafhomx, \*  
u bla heda jtertquni.

Mal-ħżiena jkasbruni u jiddieħku bija, \*  
jgħażżu snienhom kontrija.  
Glorja.

**Ant. 2:** Mulej Sidi, aġhtini raġun, aqbeż għall-kawża tiegħi, għax int qawwi.

**Ant. 3:** Il-jum kollu lsieni jxandar il-ġustizzja tiegħek.

### III

Int, Mulej Sidi, kemm se ddum tħares? †  
Eħlisni mill-qerda tagħhom, \*  
eħlisli mill-iljuni ħajti l-għażiża.  
Nizzik ħajr qalb ġemgħa kbira, \*  
qalb kotra ta' nies infahħrek.

Thallix l-għedewwa qarrieqa  
jithennew minħabba fiġa; \*  
anqas 'il dawk li għal xejn jobogħduni  
jegħmżu 'l xulxin kontrija.  
Int rajtu dan, Mulej; la tibqax sieket; \*  
Sidi, titbegħidx minni.  
Stenbaħ u qum biex tagħtini raġun, †  
biex taqbeż għall-kawża tiegħi, \*  
Alla tiegħi u Sid tiegħi.

Jifirħu u jithennew \*  
dawk li jgħożżu l-ġustizzja tiegħi;  
u jgħidu dejjem: 'Kbir il-Mulej, \*  
li jgħożż is-sliem tal-qaddej tiegħu!"  
Mbagħad ixandar ilsieni l-ġustizzja tiegħek, \*  
il-jum kollu t-tifhir tiegħek.  
Glorja.

**Ant. 3:** Il-jum kollu lsieni jxandar il-ġustizzja tiegħek.

**V/.** Erggħu duru lejn il-Mulej Alla tagħkom.

**R/.** Għax hu ħanin u jagħder.

## LEZZJONI 1

Qari mill-Ktieb ta' l-Eżodu

Eż 12:21-36

### *Il-kastig ta' l-ulied il-kbar*

F'dawk il-jiem : Mosè sejjaħ ix-xjuħ kollha ta' Izrael, u qalilhom: “Aqbd u hudu ħaruf għal kull familja tagħkom, u oqtlu l-ħaruf ta' l-Għid. Ħudu qabda suf u billuh fid-demmm fil-bieqja, u çappsu l-blata u l-ġnub tal-bieb bid-demmm ta' ġol-bieqja. Hadd minnkomm ma johroġ mill-bieb ta' daru 'l barra qabel filgħodu, għax il-Mulej se jgħaddi biex jidrob l-Eġizzjani; imma meta jara d-demmm mal-blata u l-ġnub tal-bieb, il-Mulej jaqbeż lil bwiebkomm u ma jħallix lill-qerried jidħol jidrobkomm fi djarkomm.

Intomm iżzomm dan b'liġi għalikomm u għal uliedkomm għal dejjem, u meta tidhlu fl-art li l-Mulej għad jagħtikomm, bħalma wiegħed, zomm din id-drawwa. Meta mbagħad uliedkomm jistaqsukomm: 'X'inhid din id-drawwa?', intomm tweġbuhomm: 'Dan hu s-sagrificċju ta' l-Għid tal-Mogħdija tal-Mulej, meta hu baqa' għaddej minn nofs id-djar ta' wlied Izrael fl-Eġittu, meta darab lill-Eġizzjani, iżda heles lil djarna.' ” Miel il-poplu u ta qima wiċċu fl-art. U wlied Izrael marru lejn djarhom u hekk għamlu: għamlu bħalma Alla kkmanda lil Mosè u lil Aron.

Ġara li f'nofs il-lejl il-Mulej darab 'l ulied il-kbar fl-art ta' l-Eġittu, mit-tifel il-kbir tal-Fargħun, bid-dritt għat-tron, sal-kbir ta' l-ilsir ġewwa l-ħabs, u kull ferħ ta' l-ewwel tal-bhejjem. U l-Fargħun qam billejl, hu u l-qaddejja tiegħu u l-Eġizzjani kollha, u telgħet għajta kbira mill-Eġittu, għax ma kienx hemm dar li ma kienx hemm xi mejjet fiha.

Mbagħad il-Fargħun sejjaħ lil Mosè u lil Aron billejl, u qalilhom: “Qumu u oħorġu 'l barra minn nofs il-poplu tiegħi, intomm u wlied Izrael; morru u aqdu lill-Mulej, kif għedtu. L-imrieħel u l-baqar tagħkomm ħuduhomm kif għedtu. Morru u bierku lili wkoll.”

L-Eġizzjani bdew isusu fuq il-poplu, ħalli jfittxu jtellquhom mill-art, għaliex qalu: “Se mmutu lkoll!”

U l-poplu ħa l-għaġna bla ħmira, u l-imgħagen fl-immnatar fuq spallejhom. U wlied Izrael għamlu kif qalilhom Mosè u talbu mingħand l-Eġizzjani oġġetti tal-fidda u tad-deheb, u lbies. U l-Mulej għamel li l-poplu jsib tjeiba f'għajnejn l-Eġizzjani u tawhom kull ma talbuhomm, u hekk neżżgħu lill-Eġizzjani.

## RESPONSORJU ara Eż 12:7. 13; ara 1 Piet 1:18. 19

**R/.** Ulied Izrael jieħdu mid-demmm tal-ħaruf u jroxxuh fuq il-ġnub u l-blata tal-bibien ta' djarhom: \* Id-demmm ikun bħala sinjal tagħkom.

**V/.** Kontu mifdija bid-demmm għażiż ta' Kristu li kien bħal ħaruf bla tebgħa u bla ħtija. \* Id-demmm ikun bħala sinjal tagħkom.

## LEZZJONI II

Qari mill-ktieb "Il-mera ta' l-imħabba" tal-beatu Elred, abbati.

### *L-imħabba ta' l-aħwa fuq l-eżempju ta' Kristu*

L-imħabba ta' l-aħwa tilhaq il-quċcata tagħha fl-imħabba ta' l-għedewwa, li xejn ma jhegġigna għaliha daqs il-ħsieb ħelu tas-sabar ta' l-għageb ta' Kristu. Hu, *l-isbaħ fost ulied il-bnedmin*, offra wiċċu ta' ġmiel kbir għall-bżieq tal-ħżiena; ħalla nies midinbin jgħattulu b'velu dawk għajnejh li b'ħarsa tagħhom imexxu kollox; telaq ġenbejh li b'ħarsa tagħhom imexxu kollox; telaq ġenbejh lill-kbarat u s-setgħana; ħalla lil min iżebilħu u għajru; u fl-aħħarnett laqa' b'sabar kbir is-salib, l-imsiemer, il-lanza, l-imrar u l-ħall, kollox bil-kwiet, bil-ħlewwa, bis-sliem.

*Bħal ħaruf meħud għall-qatla, u bħal naghġa mbikkma f'id min iġiżżha, ma fetaxx fomm.*

Min ma jersaqx minnufih jgħannaq bil-qalb l-għedewwa meta jisma' dak il-lehen ta' l-għageb, kollu ħlewwa u mħabba u li qatt ma jitlef sabru, jgħid: *Missier, aħfrilhom?* Hekk qal: *Missier, aħfrilhom*. Liema ħlewwa u mħabba seta' juri iżjed f'din it-talba?

U b'danakollu zied ħaġ' oħra; ma kienx biżżejjed għalih jitlob għalihom, ried ukoll jiskuzahom. U qal: *Missier, aħfrilhom, għax ma jafux x'inhuma jagħmlu*. Tassew li midinbin kbar, imma qegħdin iqisu ta' żgħar; għalhekk: *Missier, aħfrilhom*. Qegħdin isallbuni, iżda ma jafux lil min qegħdin isallbu. *Kieku għarfuh, qatt ma kienu se jsallbu l-Mulej tal-glorja*. Waħħlu f'rashom li jien ksirt il-liġi, li bla ebda jedd għamilt lili nnifsi Alla, li xewwixt lill-poplu. Kont jien li ħbejt wiċċi minnhom, għalhekk ma għarfux il-kobor tiegħi; mela: *Missier, aħfrilhom, għax ma jafux x'inhuma jagħmlu*.

Il-bniedem, jekk irid iħobb lilu nnifsu, ma għandux iħalli l-pjaċiri tal-ġisem iħassruh. U biex ma jaqax ilsir tal-ġibdiet tal-ġisem, għandu jifrex imħabbtu kollha fuq il-ġisem ħelu tal-Mulej. Jekk imbagħad irid iġarrab mistrieħ iżjed sħiħ u ħelu fl-imħabba u l-għożża ta' l-aħwa, għandu jiftaħ dirgħajh bi mħabba tassew saħansitra għall-għedewwa.

U biex dan in-nar ta' mhabba ma jonqosx minhabba l-impjiba hazina ta' l-ohrajn maghna, ahna ghandna dejjem inwaqqfu hsibijietna fuq is-sabar u s-sliem tas-Sid ghaziz u s-Salvatur taghna.

### **RESPONSORJU Iz 53:12b; Lq 23:34**

**R/.** Hu offra ruhu ghall-mewt u kien maghdud mal-midinbin; \* Huwa nehha l-htijiet tal-kotra u dahal ghall-midinbin.

**V/.** Gesu qal: Missier, ahfrilhom, ghax ma jafux x'inhuma jaghmlu. \* Huwa nehha l-htijiet tal-kotra u dahal ghall-midinbin.

### **TALBA**

Aghmel, Mulej, li l-fidili tieghek jithejjew kif jixraq ghas-sagramenti ta' l-Ghid, biex ahna li, b'qalb imhegga, ilqajna li nrazznu l-gisem f'dawn il-jiem, niksbu minn dan it-tahrig frott kbir fir-ruh ta' kulhadd. B'Ibnek Gesu Kristu Sidna, li mieghek jghix u jsaltan, flimkien ma' l-Ispirtu s-Santu, Alla, ghal dejjem ta' dejjem. Ammen.

Inbierku l-Mulej.

**R/.** Inroddu hajr lil Alla.



## TIFHIR TA' SBIH IL-JUM

V/. O Alla, ejja ehliisni.  
R/. Mulej, fittex għinni.  
Glorja. Kif kien mill-bidu.

### INNU

Xemx divina tal-ġustizzja,  
inti w trodd jum ġdid fuq artna,  
keċċi s-swied u d-dlam ta' moħħna,  
reġġa' d-dawl għal hidma xierqa.

Bħalma tajtna ż-żmien it-tajjeb,  
imla wkoll bl-indiema 'l qalbna,  
biex tjubitek lejnk iddawwar  
lill-ħatjin li ħnientek tagħder.

Minnek nistennew il-grazzja  
biex, b'taġħkis milqugħ minn rajna,  
nifdu d-dejn li bih tgħabbejna  
bil-waqgħat u l-ħażen taġħna.

Għaliex riesaq il-jum tiegħek  
li fih int se ġgedded kollox,  
u nixtiequ nħejju ruħna  
għall-ferħ kbir tas-saltna tiegħek.

Lilek, Trinità ħanina,  
b'wiċċna fl-art ilkoll inqimu;  
ġgedded fina 'l qalbna niedma,  
biex ngħannulek għanja ġdida. Ammen.

### SALMODIJA

**Ant. 1:** Int tilqa' bil-qalb vittmi xierqa fuq l-altar tiegħek, Mulej.

### Salm 50 (51)

Ikollok ħniena minni, o Alla, fi tjubitek; \*

fil-kobor tal-ħniena tiegħek hassar ħtijieti.  
Aħsilni kollni mill-ħtija tiegħi; \*  
naddafni mid-dnub tiegħi.

Għax jien nagħrafhom ħtijieti; \*  
id-dnub tiegħi dejjem quddiemi.  
Kontrik biss jiena dnibt, \*  
u dak li hu ħazin f'għajnejk għamilt.  
Hekk jingħaraf is-sewwa tal-kelma tiegħek, \*  
u bla tebgħa jidher il-ħaqq tiegħek.

Ara, jiena ssawwart fil-ħtija, \*  
u fid-dnub nisslitni omni.  
Int li thobb il-qalb sinciera, \*  
għallimni l-għerf fil-fond ta' qalbi.

Roxxi bl-ilma, u nissaffa; \*  
aħsilni, u aktar mis-silg nibjad.  
Aghmel li nisma' l-ferħ u l-hena, \*  
biex għadmi, li int shaqt, jithenna.

Dawwar wiċċek minn ħtijieti; \*  
ħassar ħżuniti kollha.  
Ohloq fija qalb safja, o Alla, \*  
u spirtu qawwi gedded fija.

La twarrabnix minn quddiemek; \*  
tneħħix minni l-ispirtu qaddis tiegħek.  
Roddli l-hena tas-salvazzjoni tiegħek, \*  
u bi spirtu qalbieni wettaqni.

Lill-midinbin ngħallem triqatek, \*  
u l-ħatjin lejך jerggħu lura.  
Eħlisni mill-piena tal-mewt, o Alla, †  
Alla tas-salvazzjoni tiegħi; \*  
u lsieni jfaħħar il-gustizzja tiegħek.

Iftaħli xufftejja, Sidi, \*  
u fommi jxandar it-tifhir tiegħek.  
Għax lilek ma jogħgħbokx is-sagrificċju; \*

noffrilek vittmi maħruqa, u ma tilqagħhomx.  
Is-sagrificċju tiegħi, o Alla, hu l-qalb niedma; \*  
qalb maqsuma u sogħbiena ma twarrabiex, o Alla.

Aghmel il-għid lil Sijon fi tjubitek; \*  
erġa' ibni l-hitan ta' Ġerusalemm.  
Mbagħhad tilqa' bil-qalb vittmi xierqa, †  
sagrificċji ta' vittmi maħruqa u mitmuma; \*  
mbagħhad joffrilek għogiela fuq l-artal tiegħek.  
Glorja.

**Ant. 1:** Int tilqa' bil-qalb vittmi xierqa fuq l-altar tiegħek, Mulej.

**Ant. 2:** Bil-Mulej isib il-gustizzja u jitfahħar in-nisel kollu ta' Izrael.

### **Kantiku Iz 45:15-25**

Tassew int Alla mistur, \*  
Alla ta' Izrael, salvatur.  
Ilkoll imtlew bil-mistħija u l-għajb, \*  
telqu lkoll flimkien imriegħxa  
dawk li jsawwru l-idoli.  
Izrael salva bis-saħħa tal-Mulej, \*  
b'salvazzjoni għal dejjem;  
qatt ma jkollkom m'niex tistħu u tiregħxu, \*  
għal dejjem ta' dejjem.

Għax dan jgħid il-Mulej li ħalaq is-smewwiet; \*  
Alla hu, li sawwar l-art, għamilha u wettaqha,  
ma ħalaqhiex għal xejn, \*  
sawwarha biex jgħammru fiha:  
"Jien hu l-Mulej, ma hemm ħadd ħliefi! \*  
Jien ma tkellimtx bil-moħbi,  
f'xi mkien mudlam ta' l-art.  
Ma għedtx lin-nisel ta' Ġakobb: \*  
'Fittxuni fil-fieragħ' ; \*  
Jiena hu l-Mulej li ngħid is-sewwa,  
u nxandar id-dritt."

Ingemghu, ejjew, ersqu flimkien, \*  
intom il-fdal tal-ġnus.  
M'għandhomx għaqal dawk li jgħorru  
l-idoli tagħhom ta' l-għuda, \*  
dawk li jitolbu lil Alla li ma jsalvax.  
Xandru u għidu bil-qawwa, \*  
u ftiehmu lkoll bejnietkom :  
“Min ħabbru dan sa minn qabel? \*  
min xandru sa minn dak iż-żmien ?  
Mhux jiena l-Mulej? †  
U ma hemm ebda Alla ħliefi; \*  
Alla ġust u salvatur, ma hemm hadd għajri.

Duru lejja mill-ġdid, truf kollha ta' l-art,  
u intom tkunu salvi, \*  
għax jien hu Alla, u ma hemm hadd ħliefi!

Bija nnifsi ħlift, †  
minn fommi harġet il-ġustizzja, \*  
u l-kelma ma terġax lura:  
għax quddiem i tiltewa kull irkobba, \*  
bija jaħlef kull ilsien;  
għalija għad jgħidu; \*  
'Fil-Mulej waħdu hemm il-ħaqq u l-qawwa,  
għandu għad jiġu, kollhom mistħija, \*  
dawk kollha li nkurlaw għalih ;  
bil-Mulej isib il-ġustizzja u jitfahhar \*  
in-nisel kollu ta' Izrael.'  
Glorja.

**Ant. 2:** Bil-Mulej isib il-ġustizzja u jitfahhar in-nisel kollu ta' Izrael.

**Ant. 3:** Idhlu quddiem il-Mulej b'għana ferrieħi.

### **Salm 99 (100)**

Għajtu bil-ferħ lill-Mulej, \*  
nies kollha ta' l-art,  
aqdu bil-ferħ lill-Mulej, \*

idhlu quddiemu b'ghana ferrieħi.

Kunu afu li Jahweh hu Alla; †  
hu halaqna, u ahna tieghu, \*  
ahna l-poplu tieghu u n-nagħaġ tal-mergħa tieghu.

Idhlu b'ghana ta' ħajr mill-bibien tieghu; †  
bit-tifhir fil-btieħi tat-tempju tieghu; \*  
roddulu ħajr u bierku ismu!  
Għax twajjeb il-Mulej, †  
għal dejjem it-tjieba tieghu; \*  
minn żmien għal żmien il-fedeltà tieghu.  
Glorja.

**Ant. 3:** Idhlu quddiem il-Mulej b'ghana ferrieħi.

### **LEZZJONI QASIRA**                      **Iż 53:11b-12**

Il-qaddej ġust tiegħi jiġġustifika l-kotra, u l-ħażen tagħhom jitgħabba bih hu. Għalhekk nagħtih il-kotra b'sehmu, u jkollu sehem fil-priża mal-qawwijin, għaliex hu offra ruħu għall-mewt u kien magħdud mal-midinbin, għad li nehħa l-ħtijiet tal-kotra u daħal għall-midinbin.

### **RESPONSORJU QASIR**

**R/.** Alla jehlisni \* Mix-xibka tan-nassab. Alla.

**V/.** Ibeghedni minn kull qerq. \* Mix-xibka tan-nassab. Glorja. Alla.

**Ant. tal-kantiku ta' Żakkarija:**

Jekk il-ħajja tajba tagħkom ma tkunx ħafna ahjar minn dik tal-kittieba u l-Fariżej, ma tidhlux fis-Saltna tas-Smewwiet.

Imbierek il-Mulej, Alla ta' Izrael, \*  
għaliex ġie jżur u jifdi l-poplu tieghu,  
u waqqaf għalina qawwa ta' salvazzjoni \*  
f'dar David, qaddej tieghu,  
bħalma kien wiegħed fl-imghoddi \*  
b'fomm il-profeti qaddisin tieghu,  
biex isalvana mill-għedewwa tagħna \*

u minn idejn dawk kollha li joboghduna.  
 B'hekk juri ħniena ma' missirijietna, \*  
 u jiftakar fil-patt qaddis tiegħu,  
 fil-ħalfa li ħalef lil Abraham missierna, \*  
 li jagħtina  
 li, meħlusin minn idejn l-għedewwa tagħna, \*  
 naqduh bla biża'  
 tul ħajjitna kollha, \*  
 bil-gustizzja u l-qdusija quddiemu.  
 U inti, tfajjel, tissejjaħ profeta ta' l-Għoli; \*  
 għax tmur qabel il-Mulej biex tnejjilu triqatu,  
 biex tgħarraf lill-poplu tiegħu bis-salvazzjoni, \*  
 bil-maħfra ta' dnubiethom,  
 ħierga mill-qalb ħanina ta' Alla tagħna, \*  
 li jibagħtilna mill-għoli ż-żjara tax-Xemx tielgħa,  
 ħa jdawwal lil dawk li jinsabu  
 fid-dlamijiet u d-dell tal-mewt, \*  
 ħa jmexxi l-passi tagħna fit-triq tas-sliem.  
 Glorja lill-Missier, u lill-Iben, \*  
 u lill-Ispirtu s-Santu,  
 Kif kien mill-bidu, issa u dejjem, \*  
 u jibqa' għal dejjem ta' dejjem. **Ammen.**

### Ant. tal-kantiku ta' Żakkarija:

Jekk il-ħajja tajba tagħkom ma tkunx ħafna aħjar minn dik tal-kittieba u l-Farizej, ma tidhlux fis-Saltna tas-Smewwiet.

### PREĊI

Inrodudu ħajr lil Sidna Ġesù, li miet għalina fuq is-salib biex jagħtina l-ħajja. Nitolbu minn qalbna:

*Bil-mewt tiegħek, Mulej, aghntina dejjem il-ħajja.*

Mgħallem u Salvatur tagħna, inti tajtna ħafna eżempji ta' fedeltà u gēddidtna bil-passjoni glorjuża tiegħek:

- aghmel li ma nsebsux qalbna fil-ħażen tagħna.

Aghntina li llum innaqqsu xi ffit mill-ikel tas-soltu:

- biex ngħinu lil ħutna li huma fil-bżonn.

Għinna nilqgħu minn qalbna bhala don tiegħek dan iż-żmien tar-Randan imqaddes:

- u nikkonsagrah lilek billi nagħmlu opri tal-ħniena.

Rażżan ir-rieda tagħna li ma tridx toqgħod għalik:

- aghmel li nkunu bnedmin ta' qalb kbira.

## **Missierna**

### **Talba**

Aghmel, Mulej, li l-fidili tieghek jithejjew kif jixraq ghas-sagramenti ta' l-Ghid, biex ahna li, b'qalb imhegga, ilqajna li nrazznu l-gisem f'dawn il-jiem, niksbu minn dan it-tahrig frott kbir fir-ruh ta' kulhadd. B'Ibnek Gesu Kristu Sidna, li mieghek jghix u jsaltan, flimkien ma' l-Ispirtu s-Santu, Alla, ghal dejjem ta' dejjem. Ammen.

### **Gheluq**

Il-Mulej iberikna, iharisna minn kull deni, u jwassalna ghall-hajja ta' dejjem.

**Ammen.**

## IT-TALB TA' NOFS IL-JUM

V/. O Alla, ejja ehlisni.  
R/. Mulej, fittex għinni.  
Glorja. Kif kien mill-bidu.

### Fid-Disgha ta' filghodu

#### INNU

Megħjunin bid-dawl tal-fidi,  
qalbna sħiħa fuq it-tama,  
u bil-grazzja ta' l-imħabba,  
ngħannu l-gieħ u s-sebħ ta' Kristu.

Għaliex hu f' dis-siegħa ttiehed  
bħal ħaruf għas-sagrificċju;  
tghabba bis-salib, ħa jregġa'  
lejh in-nagħga li ntilfitlu.

Issa, mifdijin u ħielsa,  
nersqu lejħ sabiex, kif b'demmu  
ħassar il-kundanna tagħna,  
hekk mid-dnub iżommna mbiegħda.

Nitolbuh lil Kristu Sidna,  
lill-Missier u lill-Ispirtu;  
jisma' t-talba fqajra tagħna,  
Alla, Trinità qawwija. Ammen.

**Ant.** Il-Mulej baġtilna żmien tajjeb biex nindmu u neħilsu minn dnubietna, għas-salvazzjoni tagħna.

### F'Nofsinhar

#### INNU

Kien bil-għatx bħalissa Kristu,  
li f'dal ħin ukoll gie msallab;  
għat-talb tagħna, jagħti lilna



l-ghatx imbierek tal-gustizzja.

Jalla nħossu l-ġuħ għal Sidna,  
biex jitmagħna bih innifsu:  
xewqat tajba fina jnissel,  
u jħarisna minn kull ħażen.

Bħala don, l-Ispirtu s-Santu  
jagħti l-qawwa lit-talb tagħna,  
ħalli nrażżnu l-ġibdiet koroh,  
imma nħegġu 'l qalbna bierda.

Nitolbuh lil Kristu Sidna,  
lill-Missier u lill-Ispirtu:  
jisma' t-talba fqajra tagħna  
Alla, Trinità qawwija. Ammen.

**Ant.** Daqs kemm jien ħaj, jgħid il-Mulej, jien ma rridx il-mewt tal-bniedem il-ħażin, imma aktar jogħgobni li jerga' lura minn triqatu u jgħix.

### **Fit-Tlieta ta' wara nofsinhar**

#### **INNU**

Ftit sigħat fadlilha, w taħrab  
ma' l-oħrajn din il-ġurnata;  
ejjew mela nsejju l-isem  
ta' Ġesù w nitolbu maħfra.

Il-ħalliel, li stqarr ħtijietu,  
qala' l-grazzja mingħand Kristu;  
bit-tifhir u l-qima tagħna,  
aħna wkoll insibu l-ħniena.

Is-salib lill-mewt ixejjen,  
u mid-dlam għad-dawl johroġna;  
huwa jneħhi l-ghajb tal-ħażen,  
biex tkun tidli r-ruħ bl-indafa.

Nitolbuh lil Kristu Sidna,

lill-Missier u lill-Ispirtu:  
jisma' t-talba fqajra tagħna  
Alla, Trinità qawwija. Ammen.

**Ant.** Ninqdedw bl-armi tajba tal-qawwa ta' Alla, u nerħu ruħna f'idejh b'sabar kbir.

### **Salm 118 (119): 25-32**

#### **IV (Dalet)**

Mixħuta fit-trab hi ruħi; \*  
aħjini int skond il-kelma tiegħek.  
Triqati wrejtek, u int wegibtini; \*  
għallimni l-kmandamenti tiegħek.

Fehemni t-triq tal-preċetti tiegħek, \*  
biex naħseb fuq l-għegubijiet tiegħek.  
Jiena nfejt bin-niket; \*  
erfağni int skond il-kelma tiegħek.

Biegħed minni triq tal-gideb; \*  
ağhtini fi tjubitek il-liği tiegħek.  
Jien għazilt it-triq tas-sewwa; \*  
ħtart għalija d-digrieti tiegħek.

Inzomm shiħ mal-preċetti tiegħek; \*  
Mulej, tħallinix naqa' fil-mistħija.  
Jien nigri fit-triq tal-kmandamenti tiegħek, \*  
ghax int saħħaħtli qalbi.  
Glorja.

### **Salm 25 (26)**

Ağhmel haqq miegħi int, Mulej! †  
Bla ħtija l-imğiba tiegħi, \*  
shiħa fil-Mulej it-tama tiegħi.  
Ġarrabni, Mulej, u għarbilni, \*  
iflili moħħi u qalbi.  
Tjubitek quddiem għajnejja, \*  
imxejt skond is-sewwa tiegħek.

Ma qgħadtx man-nies giddieba, \*  
ma sseħibtx ma' nies qarrieqa.  
Nobgħod il-ġemgħa tal-ħżiena, \*  
ma nagħmilhiex mal-midinbin.  
Naħsel fis-safa jdejja, \*  
u ndur madwar l-artal tiegħek, Mulej,  
biex ngħannilek ir-radd ta' ħajr, \*  
u nxandar għegubijietek kollha.  
Mulej, inhobb id-dar ta' l-għamara tiegħek, \*  
il-post fejn jgħammar sebħek.

Tgħoddnix man-nies midinba, \*  
anqas ma' min ixerred id-dmija;  
dawk li għandhom f'idejhom il-ħażen, \*  
u f'leminthom rigali qarrieqa.  
Iżda jien nimxi bla ħtija; \*  
eħlisni int, u henn għalija.  
Jien b'riġli wieqaf fil-wita; \*  
fil-ġemgħat, Mulej, lilek inbierek.  
Glorja.

### **Salm 27 (28):1-3, 6-9**

Lilek, Mulej, insejjaħ; \*  
blata tiegħi, tittarraxx għalija.  
Jekk int tibqa' sieket miegħi, \*  
inkun nixbah lil min jinżel fil-ħofra.

Isma' lehen it-tnehid tiegħi  
meta nsejjaħ l-għajjnuna tiegħek, \*  
kull meta nerfa' idejja  
lejn is-santwarju mqaddes tiegħek.

Tiġbornix man-nies ħżiena, \*  
ma' dawk li jagħmlu l-ħażen,  
li kliem ta' sliem jgħidu lil għajrhom, \*  
u qalbhom bil-qerq mimlija.

Imbierek il-Mulej, \*  
għax sema' lehen it-tnehid tiegħi.

Il-Mulej hu l-qawwa u t-tarka tiegħi, \*  
fih ittamat qalbi;  
ksibt l-għajnuna u ferħet qalbi; \*  
inroddlu ħajr bl-għana tiegħi.

Il-Mulej hu s-saħħa tal-poplu tiegħu, \*  
kenn tas-salvazzjoni għas-sultan, il-midluk tiegħu.  
Salva l-poplu tiegħek, bierək 'il wirtek, \*  
kun ir-ragħaj tagħhom, erfagħhom għal dejjem!  
Glorja.

### **Fid-Disgha ta' filghodu**

**Ant.** Il-Mulej bagħtilna żmien tajjeb biex nindmu u neħilsu minn dnubietna, għas-salvazzjoni tagħna.

### **LEZZJONI QASIRA Iz 55:3**

Agħtuni widen u ersqu lejja, isimgħu u tieħdu r-ruħ. Nagħmel patt magħkom għal dejjem, skond il-wegħdiet li mħabbi għamlet ma' David.

**V/.** Ohloq fija qalb safja, o Alla.

**R/.** U spirtu qawwi ġedded fija.

### **F'Nofsinhar**

**Ant.** Daqs kemm jien ħaj, jgħid il-Mulej, jien ma rridx il-mewt tal-bniedem il-ħażin, imma aktar jogħgobni li jerga' lura minn triqatu u jgħix.

### **LEZZJONI QASIRA**

**ara Ġer 3:12b. 14a**

Erggħu duru lejja, jgħid il-Mulej, u ma nibqax inħares lejkom bil-korla, għax jiena twajjeb, u ma nżommx f'qalbi għal dejjem. Erggħu duru lejja, ulied xewwiexa, jgħid il-Mulej.

**V/.** Dawwar wiçcek minn ħtijiet.

**R/.** Hassar ħżuniti kollha.

## **Fit-Tlieta ta' wara nofsinhar**

**Ant.** Ninqdedw bl-armi tajba tal-qawwa ta' Alla, u nerħu ruħna f'idejh b'sabar kbir.

### **LEZZJONI QASIRA Ġak 1:27**

Quddiem Alla, li hu wkoll Missier, it-tjieba safja u bla tebgħa hija din: iżżur l-iltiema u r-romol fl-hemm tagħhom, u żżomm ruħek bla tingis 'il bogħod mid-dinja.

**V/.** Is-sagrificċju tiegħi, o Alla, hu l-qalb niedma.

**R/.** Qalb maqsuma u sogħbiena ma twarrabhiex, o Alla.

### **Talba**

Aghmel, Mulej, li l-fidili tiegħek jithejjew kif jixraq għas-sagramenti ta' l-Għid, biex aħna li, b'qalb imħegħga, ilqajna li nrażżnu l-ġisem f'dawn il-jiem, niksbu minn dan it-taħriġ frott kbir fir-ruħ għal kulħadd. Bi Kristu Sidna. Ammen.

Inbierku l-Mulej

**R/.** Inroddu ħajr lil Alla.

## L-GHASAR

V/. O Alla, ejja ehlisni.  
R/. Mulej, fittex għinni.  
Glorja. Kif kien mill-bidu.

## INNU

O Ġesù, bl-eżempju tiegħek  
int qaddist is-sawm għalina;  
u, biex nieħdu s-saħħa f'ruħna,  
minna wkoll ridt sawm u ċaħda.

Ejja, mela, kun mal-Knisja,  
li, f'riglejn il-ħniena tiegħek,  
f'dawn il-jiem titolbok niedma  
maħfra w sliem għalina wliedha.

Tinzel fuqna l-grazzja tiegħek,  
ħa tnaddafna mill-imghoddi;  
tkun it-tjieba tiegħek fuqna,  
ħa tharisna minn kull waqgħa.

Hekk, f'dawn l-erbghin jum, li fihom  
issejħilna lej kull sena,  
nithejjew għall-ferħ u l-barka  
tal-misteru ta' l-Għid tiegħek.

Lilek, Trinità ħanina,  
b'wiċċna fl-art ilkoll inqimu;  
gedded fina 'l qalbna niedma,  
biex ngħannulek għanja ġdida. Ammen.

## SALMODIJA

**Ant. 1:** Fejjaqni, Mulej, għax dñibt kontra tiegħek.

## Salm 40 (41)

Hieni min jaħseb fil-fqir u d-dgħajjed; \*  
f'jum l-ghawg' jehilsu l-Mulej.  
Il-Mulej iħarsu, †  
jagħtih il-ħajja u jhennih fuq l-art; \*  
ma jitolqux għar-rieda ta' l-għedewwa tiegħu.  
Il-Mulej jieqaf miegħu fuq is-sodda tal-mard; \*  
ifejjqu mill-mard meta jkun mixħut.

Jien għedt: "Henn għalija, Mulej; \*  
fejjaqni, għax dnibt kontra tiegħek."  
L-għedewwa jixtiquli d-deni u jgħidu: \*  
"Meta se jmut u jintemm ismu?"  
Min jiġi jżurni jgħid kliem fieragħ; †  
jixtieq isir jaf aħbarijiet ħżiena, \*  
biex ixandarhom kif joħroġ barra.

Dawk kollha li jobogħduni  
jfsfsu bejniethom kontriya; \*  
jaħsbu dak li hu ħażin għalija:  
"Marda mill-agħar giet fuqu; \*  
ma jqumx iżjed mnejn hu mixħut!"  
Mqar ħabibi, li fih kont nafda, \*  
li kiel minn ħobzi, intrefa' kontriya.

Imma int, Mulej, henn għalija u qajjimni, \*  
u nkun nista' nagħtihom li ħaqqhom.  
Minn dan nagħraf li int kuntent bija, \*  
li l-għadu ma jifraħx minħabba fija.  
U lili inti żżommni, għax jien bla ħtija, \*  
u tqeghedni għal dejjem quddiemek.

Imbierek il-Mulej, Alla ta' Izrael, \*  
minn dejjem għal dejjem. Amen! Amen!  
Glorja.

**Ant. 1:** Fejjaqni, Mulej, għax dnibt kontra tiegħek.

**Ant. 2:** Il-Mulej ta' l-eżerċi magħna, fortizza għalina Alla ta' Ġakobb!

## Salm 45 (46)

Kenn u qawwa hu Alla għalina, \*  
għajnuna kbira sibnieh fid-dwejjaq.  
Għalhekk ma nibzghux jekk l-art titriegħed, \*  
jew jiġġarrfu l-muntanji f'nofs ta' baħar;  
anqas jekk jgħajtu u jogħlew ilmijietu, \*  
jew jittheżhzu l-muntanji bit-tqanqil tiegħu.

Il-Mulej ta' l-eżerċti magħna, \*  
fortizza għalina Alla ta' Ġakobb!

Hemm xmara li s-swieqi tagħha,  
jferrħu l-belt ta' Alla, \*  
l-għamara qaddisa ta' l-Għoli.  
Hemm Alla f'nofsha, ma titharrikx; \*  
jgħinha Alla mat-tbexbix tas-sebħ.  
Triegħdu l-ġnus, iġġarrfu s-saltniet, \*  
iddewwbet l-art, malli semma' leħnu.

Il-Mulej ta' l-eżerċti magħna, \*  
fortizza għalina Alla ta' Ġakobb!

Ejjew, araw x'għamel il-Mulej, \*  
għemejjel ta' l-għageb fuq l-art.  
Iwaqqaf il-gwerer sa tarf l-art; †  
l-ark jaqsam u l-lanza jkisser, \*  
jaħraq it-tarki bin-nar, u jgħid:  
"Biżżejjed! Kunu afu li jien Alla; \*  
għoli fuq il-ġnus, għoli fuq l-art!"

Il-Mulej ta' l-eżerċti magħna, \*  
fortizza għalina Alla ta' Ġakobb!  
Glorja.

**Ant. 2:** Il-Mulej ta' l-eżerċti magħna, fortizza għalina Alla ta' Ġakobb!

**Ant. 3:** Il-ġnus kollha jiġu jinjteħtu quddiemek, Mulej.



## **Kantiku Apok 15:3-4**

Kbar u ta' l-ghageb l-ghemejjel tieghek, \*

Mulej, Alla li tista' kollox;  
sewwa u veri t-triqat tieghek, \*  
Sultan tal-ġnus.

Min, Mulej, ma jibżax minn ismek? \*

Min ma jsebbħux?  
Għaliex int waħdek qaddis; †  
u l-ġnus kollha jiġu jinxteħtu quddiemek, \*  
għax magħrufa saru l-ġudizzji tieghek.  
Glorja.

**Ant. 3:** Il-ġnus kollha jiġu jinxteħtu quddiemek, Mulej.

## **LEZZJONI QASIRA**

**Ġak 5:16. 19-20**

Stqarru wiehed lil iehor in-nuqqasijiet tagħkom u itolbu għal xulxin, biex hekk issalvaw. It-talba tal-bniedem ġust magħmula bil-herqa għandha qawwa kbira. Ħuti, jekk xi hadd minnkomm jitbiegħed mis-sewwa u wiehed iġibu lura, dan għandu jkun jaf li min iressaq lura mit-triq il-ħażina lil xi midneb, jehles ruhu mill-mewt u jostor kotra ta' dñubiet.

## **RESPONSORJU QASIR**

**R/.** Jien għedt lil Alla; \* Ħenn għalija, Mulej. Jien.

**V/.** Salvani, għax dnibt kontra tieghek. \* Ħenn għalija, Mulej. Glorja. Jien.

**Ant. tal-kantiku ta' Marija:**

Jekk tkun qiegħed ittella' l-offerta tieghek fuq l-altar u hemm tiftakar li ħuk għandu xi haġa kontra tieghek, halli l-offerta tieghek hemmhekk quddiem l-altar u mur l-ewwel irranga ma' ħuk, u mbagħad ejja tella' l-offerta tieghek.

Ruħi tfahħar il-kobor tal-Mulej, \*

u l-ispirtu tiegħi jifrah f'Alla s-Salvatur tiegħi,  
għax hu xeħet għajnejh  
fuq iċ-ċokon tal-qaddejja tiegħu. \*

Iva, minn issa 'l quddiem  
kull nisel jibda jsejjaħli hienja.

Għax is-Setghani għamel miegħi hwejjeg kbar; \*  
qaddis hu l-isem tiegħu.  
Il-ħniena tiegħu tinfirex f'kull żmien \*  
fuq dawk li jibzghu minnu.

Hu wera l-qawwa ta' driegħu, \*  
xerred lil dawk li huma mkabbra f'qalbhom.  
Nizzel is-setghana minn fuq it-tron tagħhom, \*  
u għolla ċ-ċkejknin.  
Mela b'kull gid lil min hu bil-ġuħ, \*  
u l-għonja bagħathom 'il barra b'xejn.  
Ha ħsieb Izrael, qaddej tiegħu, \*  
għax ftakar fil-ħniena tiegħu  
- bħalma wiegħed lil missirijietna - \*  
b'riżq Abraham u nisl u għal dejjem.  
Glorja.

### Ant. tal-kantiku ta' Marija:

Jekk tkun qiegħed ittella' l-offerta tiegħek fuq l-altar u hemm tiftakar li ħuk  
għandu xi haġa kontra tiegħek, ħalli l-offerta tiegħek hemmhekk quddiem l-altar u  
mur l-ewwel irranga ma' ħuk, u mbaġħad ejja tella' l-offerta tiegħek.

### PREĊI

Il-Mulej Ġesù qaddes il-poplu tiegħu b'demmu. Nitolbuh u ngħidulu:

*Mulej, ħenn għall-poplu tiegħek.*

Feddej Ġesù, bil-mewt tiegħek aġħtina li nimmortifikaw irwieħna, għinna fit-  
taqbida kontra d-deni, saħħaħna u qawwina fit-tama:

- eħlisna minn kull tfixkil biex nithejjew aħjar għaċ-ċelebrazzjoni tal-qawmien  
tiegħek mill-imwiet.

Aġħmel li d-dixxipli tiegħek, bis-saħħa ta' l-uffiċċju profetiku tagħhom, jgħarrfuk  
ma' kullimkien:

- heġġighom fil-fidi, fit-tama u fl-imħabba biex jagħtu xhieda sħiħa tiegħek.

Wettaq bil-qawwa tiegħek lil kull min hu mnikket:

- aġħtina l-grazzja li nfarrġuhom bħal aħwa fid-dwejjaq tagħhom.

Għallimna nilqgħu l-hemm tagħna bħala sehem fit-tbatijiet tiegħek:

- ieqaf magħna biex permezz tas-slaleb tagħna nuru l-qawwa tas-salvazzjoni tiegħek.

Għajn tal-ħajja, ftakar f'dawk li għaddew min din id-dinja għall-oħra:

- tellagħhom fil-glorja tal-qawmien għall-ħajja ta' dejjem.

## **Missierna**

### **Talba**

Aghmel, Mulej, li l-fidili tiegħek jithejjew kif jixraq għas-sagramenti ta' l-Ghid, biex aħna li, b'qalb imhegga, ilqajna li nrażżnu l-gisem f'dawn il-jiem, niksbu minn dan it-taħriġ frott kbir fir-ruħ għal kulhadd. B'Ibnek Ġesù Kristu Sidna, li miegħek jgħix u jsaltan, flimkien ma' l-Ispirtu s-Santu, Alla, għal dejjem ta' dejjem. Ammen.

### **Gheluq**

Il-Mulej iberikna, iħarisna minn kull deni, u jwassalna għall-ħajja ta' dejjem. Ammen.

## TALBA TA' GHELUQ IL-JUM IL-ĠIMGHA

V. O Alla, ejja ehlisni.

R. Mulej, fittex għinni.

Glorja. Kif kien mill-bidu.

Fi żmien ir-Randan ma jingħadx Hallelujah.

*Wara dan il-versett tal-bidu tkun haġa tajba jekk isir l-eżami tal-kuxjenza, li fiċ-  
ċelebrazzjoni fil-komun jista' jidhol fl-att penitenzjali skond il-formoli wżati fil-  
Quddiesa.*

### ATT PENITENZJALI

I. *Issir l-istedina għall-penitenza.*

**Huti, ejjew nagharfu htijietna.**

**Isir ftit tas-skiet. Imbagħad kulhadd flimkien jistqarr:**

Nistqarr 'l Alla li jista' kollox,  
u lilkom, ħuti, li jiena dnibt ħafna bil-ħsieb,  
bil-kliem, bl-egħmil u billi ħallejt dmirijeti:

*iħabbtu fuq sidirhom*

ħtija tiegħi, ħtija tiegħi, bl-ikbar ħtija tiegħi.

Għalhekk nitlob lill-imqaddsa Marija dejjem Vergni,

lill-Angli u l-Qaddisin kollha,

u lilkom, Ħuti, biex titolbu għaliya lill-Mulej Alla tagħna.

**Tingħata l-assoluzzjoni:**

Ihenn għalina Alla li jista' kollox,

jahfrilna dnubietna, u jwassalna għall-ħajja ta' dejjem.

**R/. Ammen.**

*Jew*

II. *Issir l-istedina għall-penitenza.*

**Huti, ejjew nagharfu htijietna.**

**Isir ftit tas-skiet. Imbagħad jingħad:**

V. Henn għalina, Mulej

R. Għax dnibna kontra tiegħek.

V. Uri lilna, Mulej, it-tjieba tiegħek.

R. U s-salvazzjoni tiegħek agħtina.

**Tingħata l-assoluzzjoni:**

Ihenn għalina Alla li jista' kollox,  
jahfrilna dnubietna, u jwassalna għall-ħajja ta' dejjem.

**R. Ammen.**

**Jew**

*III. Issir l-istedina għall-penitenza.*

Ħuti, ejjew nagħarfu ħtijietna.

*Isir ftit tas-skiet. Imbagħad jingħadu dawn l-invokazzjonijiet, jew oħrajn:*

Int li kont mibgħut biex tfejjaq il-bnedmin ta' qalbhom niedma: Mulej, ħniena.

**R. Mulej, ħniena.**

Int li ġejt biex issejjaħ il-midinbin: Kristu ħniena.

**R. Kristu ħniena.**

Int li qieghed fil-lemin tal-Missier, biex tidhol għalina: Mulej ħniena.

**R. Mulej, ħniena.**

*Tingħata l-assoluzzjoni:*

Ihenn għalina, Alla, li jista' kollox,  
jahfrilna dnubietna, u jwassalna għall-ħajja ta' dejjem.

**R. Ammen.**

## **INNU**

Wara dan il-jum li tajtna,  
nitolbuk, ħallieq ta' kollox,  
biex fit-tjieba kbira tiegħek  
tgħasses fuqna u tieqaf magħna.

Fik u bik jistrieħu qlubna,  
jibqgħu jħossu l-kenn ta' mħabbtek,  
sabiex għada minn filgħodu  
jisbħu jgħannu l-glorja tiegħek.

Bierek jiemna b'saħħa tajba,  
żid il-ħegġa ta' ħajjitna,  
u bid-dija tiegħek dawwal  
dlam il-lejl li riesaq fuqna.

Isma' talbna, Missier twajjeb,  
w int, Waħdieni tiegħu u daqsu,  
li ta' dejjem hi saltnatkom  
ma' l-Ispirtu farag tagħna. **Ammen.**

## SALMODIJA

*Barra Ż.GH.:*

**Ant. Binhar u bil-lejl, Mulej, nitniehed quddiemek.**

*Ż.GH.:*

**Ant. Hallelujah, hallelujah, hallelujah.**

### Salm 87 (88)

#### Talba fil-mard

*Din hi s-siegħa tagħkom u s-setgħa tad-dlamijiet. (Lq 22:53)*

Mulej, Alla tiegħi, binhar jien ngħajjat, \*  
billejl jien nitniehed quddiemek.  
Ha tasal it-talba tiegħi għandek, \*  
agħti widen għat-talba tiegħi.

Għax ruħi mimlija bl-hemm, \*  
lejn il-qabar qed toqrob ħajti.  
Jien magħdud ma' min nieżel fil-ħofra, \*  
sirt qisni bniedem bla saħħa.  
Fost il-mejtin hu friexi, \*  
bħall-maqtulin mimduda fil-qabar,  
li fihom ma tiftakarx iżjed \*  
u m'humiex aktar taħt idejk.

Inti xhetttni f'qiegħ il-ħofra, \*  
fid-dlamijiet, f'qiegħ l-art.  
Fuqi tagħfas il-qilla tiegħek, \*  
fuqi tfajt l-imwieg kollha tiegħek.

Ħadtli 'l ħbiebi 'l bogħod minni, \*  
għamiltni ħaġa ta' l-għajb għalihom;  
ninsab magħluq, u ma nistax noħroġ; \*  
għajnejja mdallma bl-għali.  
Lilek, Mulej, kuljum insejjaħ, \*  
lejk immidd idejja.

Tagħmel int għegubijet mal-mejtin, \*

jew se jqumu l-erwieh biex ifahhruk?  
Tixxandar fil-qabar it-tjieba tieghek, \*  
jew f'post it-telfien il-fedelta' tieghek?  
Jingharfu fid-dlam l-ghegubijiet tieghek, \*  
jew f'art il-minsija l-gustizzja tieghek?

Imma jien, Mulej, lejk nghajjat, \*  
fil-ghodu ghandek tasal it-talba tieghi.  
Ghaliex, Mulej, twarrabni, \*  
u tahbi wiçcek minni?

Imsejken jien, u qisni mejjet sa minn zghoziti, \*  
inhossni mifni, mgħobbi bil-biza' tieghek.  
Għaddiet minn fuqi l-qilla tieghek, \*  
fnietni l-imgiba tieghek tal-biza'.  
Kuljum bhall-ilma jdawwruni, \*  
flimkien minn kull naħa jagħlquni.  
Int bigħedt minni l-ħbieb u l-qraba, \*  
shabi huma d-dlamijiet.

Glorja.

**Barra Z.GĦ.:**

**Ant. Binhar u bil-lejl, Mulej, nitniehed quddiemek.**

**Z.GĦ:**

**Ant. Hallelujah, hallelujah, hallelujah.**

## **LEZZJONI QASIRA Ġer 14:9**

Int qiegħed f'nofsna, Mulej, u ahna msemija għalik: la thalliniex, Mulej,  
Alla tagħna.

## **RESPONSORJU QASIR**

**Barra żmien il-Għid:**

**R.** F'idejk, Mulej, \* Jien nerħi ruħi. F'idejk.

**V.** Int teħlisi, Mulej, Alla tas-sewwa, \* Jien nerħi ruħi. Glorja. F'idejk.

**F'Ħadd il-Għid u l-ottava jingħad:**

**Ant.** Dan hu l-jum li għamel il-Mulej; ħa nifirħu u nithennew fih! Hallelujah.

Fi żmien il-Ghid:

**R.** F'idejk, Mulej, jien nerħi ruħi. Hallelujah, hallelujah. F'idejk.

**V.** Int teħlisni, Mulej, Alla tas-sewwa. \* Hallelujah, hallelujah. Glorja. F'idejk.

**Ant.** Salvana, Mulej, u ħarisna bin-nhar u bil-lejl, biex nishru ma' Kristu u nistrieħu fis-sliem. (**Ż.Għ.** hallelujah).

## KANTIKU EVANĠELIKU

**Lq. 2,29-32**

*Kristu dawl tal-ġnus u glorja ta' Israel*

Issa, o Sid, tista' thalli l-qaddej tiegħek \*  
imur fis-sliem, skond kelmttek;  
għaliex għajnejja raw \*  
is-salvazzjoni tiegħek,  
li int hejjejt \*  
għall-popli kollha:  
dawl biex idawwal il-ġnus, \*  
u glorja tal-poplu tiegħek Israel.

**Glorja.**

**Ant.** Salvana, Mulej, u ħarisna bin-nhar u bil-lejl, biex nishru ma' Kristu u nistrieħu fis-sliem. (**Ż.Għ.** hallelujah).

## Talba

Agħtina, o Alla li tista' kollox, li b'qalbna kollha ningħaqdu haġa waħda ma' Ibnek midfun, biex jisthoqqilna nqumu miegħu f'ħajja ġdida. Hu li jgħix u jsaltan għal dejjem ta' dejjem. **R/. Ammen.**

*Wara t-talba tingħad il-barka:*

Il-Mulej li jista' kollox jagħtina lejl kwiet u tmiem tajjeb.

**R. Ammen.**

*Fl-aħħarnett, mingħajr versett u talba, tingħad waħda mill-antifoni tal-Madonna.*

Omm ħelwa ta' Kristu l-Feddej,  
int bieb illi jagħti għas-sema,



int kewkba tal-baħar, Marija!  
    Ħarisna mill-waqgħa, kun magħna,  
għajnuna tal-poplu l-maħtur,  
    li b'għageb nissilt 'il min ħalqek  
fis-siegħa li lqajt it-tislina  
    li tak Gabrijel, u bqajt xebba,  
kif qabel, hekk wara t-tnissil.  
    Henn, Omm, għal uliedek midinba.

*jew*

Is-sliem, o Sultana  
    tas-sema, Sidt l-anġli;  
int l-għerq u l-bieb safi  
    mnejn ġie dawl id-dinja.  
O Vergni gloriuża,  
    ta' ġmiel u sbuħija,  
is-sliem għalik! Itlob  
    lil Kristu għalina.

*jew*

Sliem għalik, Sultana, omm tal-ħniena;  
    ħajja, ħlewwa u tama tagħna, sliem għalik.  
Lilek ingħajtu,  
    għaliex aħna tturufnati, ulied Eva.  
Lilek nitniehdu, aħna li nibku u nolfqu  
    f'dan il-wied ta' dmugħ.  
Ejja, mela, avukata tagħna,  
    dawwar lejna  
    dawk il-għajnejn tiegħek tal-ħniena;  
u wrina, wara dan it-turufnament,  
    lil Ġesu', frott imbierek tal-guf tiegħek.  
O Ħanina, o pija, o ħelwa Vergni Marija.

*jew*

Taħt il-ħarsien tiegħek nistkennu,  
    Omm qaddisa ta' Alla:  
la twarrabx minn quddiemek  
    it-talb li nagħmlulek fi ħtiġijietna,

u eħlisna dejjem minn kull tigris,  
o Vergni glorjuža u mbierka.